

باجرت رسول ﷺ کا بشریاتی مطالعہ (میاں انعام الرحمن کی کتاب ”سفرِ جمال“ پر ایک تبصرہ)

کیا اسلام کا ایک خالص معرفتی مطالعہ ممکن ہے¹? یعنی ویسی ہی معروضیت جو مغربی درس گاہی نظام یعنی اکیڈمی میں یہودیت اور عیسائیت کا وہ مطالعہ ممکن بنا تھی ہے جس کی رو سے ان دونوں کی تعریف ایسے ’مندہب‘ کے طور پر کی جاتی ہے جن کے مانندے والے خود کو یہودی یا عیسائی کہتے ہیں۔ درس گاہی تناظر کی اس تنصیب کے بعد مندہب اور کلچر ایک ہی سکے کے دورخ بن جاتے ہیں۔ یہودیت یا عیسائیت کے معنی کم و بیش یہودی اور عیسائی شفاقت و اقدار اور عقائد و اعمال کا مجموعہ ٹھہرتے ہیں۔ دوسری طرف روایتی مطالعہ اسلام تاحال ریلمجین اور کلچر کی لائیل و بدھا کا شکار ہے۔ غیر مقامی روایت علم سے وارد ہونے والی ان دونوں اصطلاحات کو من و عن تسلیم کرتے ہوئے انہیں سماجی محاورے میں خاطر خواہ جگہ تدوی جا چکی ہے، لیکن ساتھ ہی ساتھ دین اسلام اور مسلم شفاقت کے درمیان صحت و استناد کے سوال پر مسلسل کھینچتا ہی جا رہی ہے۔ کھینچتا ہی کا اول میدان روایتی اسلام اور غیر مقلد اور آزاد منش مصلح و متعدد دین کے درمیان تعبیراتی تکش اور زمانی و مکانی استناد پر اجراہ داری کی خواہش ہے۔ دوم، مقابل روایتی مظاہر کے درمیان وہ تعبیراتی تکش ہے جس میں اپنے تینیں ماضی کے ایک ’مستند‘ دور سے سند نالا لازم مانا جاتا ہے۔ یہ دونوں میدان مل کر عصری روایتی تناظر کی تکمیل کرتے ہیں۔ روایتی تناظر کے بر عکس بشریاتی تناظر اس سوال کو منفی کنکشن نہیں بلکہ ایک ایسی اضافت پسند تکشیریت کے طور پر دیکھتا ہے جو مطالعہ اسلام کی نئی خاکہ بندیوں کے ذریعے مکالے اور فہم کے امکانات میں بڑھوئی کا باعث نہیں ہے۔

مطالعہ اسلام کی مغربی علمی روایت میں پچھلی نصف صدی کے دوران اٹھایا جانے والا سب سے اہم سوال یہی ہے کہ ’اسلام‘ نامی اصطلاح کو بشریاتی تناظر میں پرکھنے کے کیا امکانات ہیں²? یہ سوال یوں پیدا ہوا کہ ’مندہب‘ اور ’شفاقت‘ جیسی سماجیاتی اصطلاحات کے بر عکس ’اسلام‘ کی اصطلاح بشریاتی تناظر کے قیام سے قبل نہ صرف اپنا ایک محکم وجود رکھتی ہے بلکہ نوع انسانی کی کئی معاشروں کو ان کی یکساں شناخت بھی عطا کرتی ہے۔

1 Buskens, Léon, and Annemarie van Sandwijk. *Islamic Studies in the Twenty-first Century*. Amsterdam University Pres, 2016.

2 El-Zein, Abdul Hamid. "Beyond ideology and theology: the search for the anthropology of Islam." *Annual review of anthropology* 6.1 (1977): 227-254.

اسلامی عقیدے کے مشمولات کا تعین کرنے والی اہم ترین دستاویز یعنی قرآن کریم نے نہ صرف اس اصطلاح کا من و عن استعمال کیا بلکہ اسے ایک نئی بشریاتی تناظر میں نوع انسانی کی اس معنویت پسند فطری حالت سے بھی تعبیر کیا جس کی رو سے نفس و آفاق، انسان کے اندر اور باہر موجود دونوں جہان ایک ہی واحد و یکتا، اول و آخر، حی و قوم ذات مطلق کے آگے ہمہ دم سر تسلیم خم کرتے ہیں۔ یہ سوال کہ کیا اسلام ایک مذہب ہے؟ ایک نہایت پچیدہ بلکہ شاید تاحال قریب ناممکن خاکہ بندی کو دعوت دیتا ہے۔ ایک طرف تو قرآن کریم اسلام کو توحید پرست ابراہیمی روایت کے تسلسل کے طور پر متعارف کرواتا ہے لیکن دوسری طرف اسی ابراہیمی روایت کی دوسری ممیز شاخوں یعنی یہودیت اور عیسائیت سے ایک امتیازی شاخت پر بھی اصرار کرتا ہے³۔ جب تک ہم بشریاتی تناظر قائم نہیں کرتے یہ الحمد کچھ خاص نمایاں نہیں ہوتی لیکن سماجیاں میدان میں اترتے ہی ہمارے سامنے بار بار آن کھڑی ہوتی ہے۔

فی الحال مسئلہ درست سوالوں کی خاکہ بندی یعنی تصورِ اسلام کی بشریاتی وضاحت کا ہے۔ کلائیک اسلامی روایت سے جڑا ادب اس خاکہ بندی سے دامن بچا کر گزرتا ہے تو اسلام کو 'مذہب' کی وجہے ایک اور قرآنی اصطلاح 'دین' کی صورت میں متعارف کروادیتا ہے جو راجح بشریاتی تناظر کے لیے اتنی معنی نہیں بلکہ کافی حد تک اجنبی ہے۔ یہ بھی ایک حقیقت ہے کہ علم و ادب میں راجح لاطینی الاصل انگریزی اصطلاح 'religion' یعنی 'مذہب' سے قبل بھی ابراہیمی روایتوں سے مسلک انسان مختلف آفاقی نظام ہائے اعتقادات سے خود کو مسلک کرتے اور ایک دوسرے کو الٰی یہود، یہود مسیح کے پیروکار، نصرانی وغیرہ کی شاخوں سے جانتے تھے۔ اسی طرح 'cleric' یعنی 'شافت' اور 'سویلائزشن' یعنی 'تہذیب' کی اصطلاحوں سے قبل بھی انسان کی شافتی مظاہر سے مسلک تھا اور خود کو تہذیب یافتہ مہذب مخلوق مانتا تھا۔ لیکن دراصل ان دونوں اور اس قسم کی کچھ دوسری اصطلاحات نے علم و ادب کا وہ مخصوص تناظر قائم کیا جس میں 'مذہب' یا 'شافت' نامی مقولات کے تحت نوع انسانی کی وہ تغیراتی خاکہ بندی ممکن ہو سکی جس نے انسانی سماج کو اس کی کلیت میں سمجھنے اور اس پر نفیقی، سیاسی اور معاشری اعتبارات سے با معنی تبرہ کرنے کے کوئی منفرد امکانات پیدا کیے۔ اسی مخصوص تناظر اور اس سے متعلقہ مقولات کو عرفِ خاص میں بشریاتی ڈھانچہ کہا جاتا ہے جو علم بشریات کے اصولوں کے مطابق فرد اور معاشرے کی خاکہ بندی ممکن بنتا ہے۔

واقعہ یہ ہے کہ نوع انسانی کے ایک چینہ بذری واحد کے شعور و لاشعور پر منطبق ہونے والی ملعوظ ابراہیمی روایت اور اس سے جڑی نفیقی واردات کے طور پر اسلام کا کوئی بھی تعریفی خاکہ دراصل ایک خالص بشریاتی واقعہ بن کر اچھرتا ہے۔ لفظ اسلام کے تمام متنوع اور متقابل و متطابق معنویاتی گروہ اپنی تعریفات کے لیے محمد رسول اللہ ﷺ کی قلبی واردات، ان کی شافت و تہذیب سے جڑے تاریخی واقعات اور ان واقعات سے مسلک تبییری و تشرییکی مفروضوں کے محتاج میں جو اسلامی روایت کے اساسی متون یعنی قرآن و حدیث اور اولین معاشرتی مظاہر کو محفوظ کرنے والے آثار و اخبار کے ذریعے حاصل ہوتے ہیں۔ بھی وجہ ہے کہ چاہے روایتی ہوں یا تجدید پسند، اسلام کی تمام تر تعریفات خود کو اضافی نہیں بلکہ معیاری گرداتی ہیں۔ یہ تعریفات جہاں خود ایک آفاقی کسوٹی

پر پورا اترنے کا دعویٰ کرتی ہیں وہیں کچھ دوسری مقابل تعریفات اور ان سے جڑے اعمال کے مجموعوں کو غیر معیاری بھی مانتی ہیں۔ دوسرے لفظوں میں اسلام کیا ہے کا سوال خود بخود ایک معموس سوال یعنی کیا اسلام نہیں ہے؟ کو بھی ابھارتا ہے۔ چونکہ یہ تمام مقابل روایات انسانی لاشعور و شعور میں اپنی حکم جگہ بنا کر مختلف شاقی مظاہر کے ذریعے مسلسل ترویج پاتی ہیں اللہ ان دونوں سوالوں پر جوابی رد عمل اور پیش مفروضے خود بخود بشریاتی تناظر میں نئی خاکہ بندیوں کو دعوت دیتے ہیں۔

یہ وہ ناگزیر خاکہ ہے جسے تو شہ داں میں رکھے بغیر ”سفر جمال“⁴ پر کمر نہیں باندھی جاسکتی۔ ”سفر جمال“ ایک ایسی منفرد ترین بشریاتی خاکہ بندی ہے جو روایتی اسلوب سیرت نگاری سے علیحدہ ایک راہ نکلنے کے باعث اہل علم کے علاوہ عام قارئین کو بھی بالعموم مذہب اسلام کے الہامی متون اور بالخصوص سیرت النبی ﷺ کے بشریاتی مطالعے کی دعوت دیتی ہے۔ مطالعے کے غالب معنوی متغیرات و مختلف لینکن ساتھ ہی ساتھ باہم گلک دھاروں میں تسلیم ہیں۔ سفر و بحربت اور عزم و مراجحت کے یہ دونوں دھارے یوں تو سیرت طیبہ کی ایک ہی ٹڑی میں پروئے ہیں لیکن تجویزی کی خاطر انہیں ایک دوسرے سے علیحدہ کرنا ضروری ہے۔ پہلا دھارا واقعیت ہے، دوسرा نفسیاتی، دونوں کے مابین سے ایک اساطیری بحث تشکیل پاتی ہے۔ میان انعام الرحلمن کا مرکزِ موضوع بحربت ہے۔ لیکن ان کا حتیٰ پڑاؤ واقعہ بحربت کی تاریخی نہیں بلکہ اس کی وہ اساطیری اہمیت ہے جو اسلامی تہذیب کے ہر گزرتے لمبے موجود کو مسلسل معنویت عطا کرتی ہے۔ پھر یہ معنویت بھی عمومی سیرت نگاری کی طرح حضور ﷺ کی ذات طیبہ کی تمام تاریخی جہات سے ایک نفسیاتی تسلیم یا سیاسی و سماجی عملی جدوجہد کے لیے واقعیتی مال مسائل کے حصول تک محدود نہیں بلکہ ایک ناگزیر اصولی خاکہ فراہم کرنے سے عبارت ہے جو اپنائی خری درجے میں اون ارتقاء حیات یعنی اولین بشر کامل آدم علیہ السلام سے لے کر آخری انسان کامل یعنی محمد رسول اللہ ﷺ کی ذات کو ایک ہی تہذیبی کڑی میں پروادیتی ہے۔

”سفر جمال“ کے علمی پس منظر اور تحقیقی مفروضوں کی خاطر خواہ دریافت کی خاطر اس موقع پر قارئین کے سامنے بشریاتی تناظر میں اسلام کی تعریف کا ایک نہایت مختصر سامعوی خاکہ رکھ دینا مناسب ہو گا۔ اوپر ذکر کردہ پس منظر سے اتنا تو واضح ہے کہ روایتی تناظر کے بر عکس بشریاتی تناظر آفاق سے نفس انسانی اور عمل انسانی کی جانب عمودی اشارت کی جگائے انسانی نفسیاتی و اعمال کے افقی پھیلاؤ کو اپنی بحث کا موضوع بناتا ہے۔ نظام عقلائد اور مبادیات دین کے الہامی مباحث انسانی ترجیحات کو متعین کرنے والے متغیرات کے طور پر بحث میں لائے جاتے ہیں۔ یہاں الہیات و فقد کے عظیم علمی مسائل، نصوص پر بحث، سند اور اس کے اطلاق میں علیتی نسبتیں بلکہ کسی پیار شخص پر دم درود پڑھنے، شادی بیاہ یا قربانی کی اسلامی ثقافتی رسومات اور آفاقی استناد و صحت کے حصول کی خاطر فرد اور معاشرے کی نفسیات بحث کا مرکز ہیں۔ ساتھ کی دہائی سے قبل روایتی تناظر کو قبول کرتے ہوئے مغرب میں استشرافتی علمی روایت کے تحت ہی اسلام کا تجزیہ مر وج رہا۔ تجزیاتی ڈھانچہ ایسا تھا کہ ایک جانب تو تاریخیت⁵ اور

4 میان انعام الرحلمن، سفر جمال، لدھیانہ پلی کیشنر، گوجرانوالہ، اشاعت اول، فروری ۱۹۶۷ء

5 Goldziher, Ignác. Muslim Studies, Vol. 1. Vol. 1. SUNY Press, 1967.

دوسری جانب بالکل کے ضمن میں وضع یکے جانے والے تاریخی اتفاقوں کے اصول و مبادیات کا اطلاق قرآن و حدیث پر بھی ہوتا رہا۔ اول الذکر کو مقامی ثقافت سے جنم لینے والے نفسیاتی یا شعری الہام اور آخر الذکر کو تاریخی و دستاویز کے طور پر تجزیے کے سپرد کیا جاتا رہا۔ اس تجزیاتی ڈھانچے میں بنیادی تبدیلی سائٹ کی دہائی میں آئی جب میں اشتھافتی مشلاً جاؤ اور مرکش کی مسلم ثقافتوں کے درمیان موازنے اور مقابلے کے ذریعے ایک نئی روایت آغاز ہوا۔⁶ تجزیے کے میدان میں یہ ایک لمبی جست تھی کیونکہ روایتی تناظر کے بر عکس اسلام اب معاشرتی رجحانات کا وہ نتھرا ہوا مجموعہ نہیں تھا جو کل مظاہر کے مجموعے میں سے ثقافت کو منفی کر دینے کے بعد بقیہ بچتا ہے بلکہ ثقافت سے گھنک کوئی پیچیدہ مظہری ملعوبہ تھا۔ کم و بیش ٹیڑھ دہائی اسی سمت میں سفر جاری رہا۔ پھر اسی کی دہائی کے وسط میں ایک نئے بشریاتی تناظر کے تصور پر بحث کا آغاز ہوا جہاں کسی بھی معاشرے میں مطالعہ اسلام کو ثقافت سے نمودار ہوتے ہوئے دیکھنے کی وجہے ان طاقت و رخصیتوں اور ادراوں کو تجزیے کا بنیادی موضوع بنانے کی ترغیب دی گئی جو اسلام کے سوال پر جتنی اختیاراتی بنتی ہیں۔⁷ اس حقیقت کو بشریاتی تناظر میں زیادہ دلچسپ مان لیا گیا کہ اختیارات کے یہ شخصی یا غیر شخصی مرآت ہی دراصل فیصلہ کرتے ہیں کہ کیا اسلام ہے اور کیا نہیں اور نتیجتاً ایک ایسی استدلائی روایت کی تفصیل کرتے ہیں جسے معاشرے کی غالب اکثریت کا اعتقاد حاصل ہو جاتا ہے۔ تو یہ کی دہائی میں گلو بلاز یشن اور میں الاقوامی مواصلاتی انقلاب کے بعد ان دونوں بظاہر متصاد تجزیاتی ڈھانچوں نے مل کر ایک تیسرے بشریاتی پیرزاداً ائمہ⁸ کو جنم دیا جس میں سیاسی رجحانات اور طاقت و اختیار کی کشمکش کو فیصلہ کن تجزیاتی اساس مانا گیا۔ اب اولین ڈھانچے سے توباری تھی یادداشت کا اصول لیا گیا اور دوسرا متبادل ڈھانچے سے سیاسی و ثقافتی قوت کے رجحانات کو اصولی تسلیم کیا گیا۔ تیسری دنیا یعنی جنوبی ایشیا اور افریقہ کے مسلمانوں کے یوروپی اسلام کے علمبرداروں سے علمی مراسم قائم ہوئے تو اسلام کے پس استعمار اور قوایادیاتی تنقید پر مبنی مطالعے بھی سامنے آئے۔ اگلی تین دہائیاں انہی رجحانات کا سلسلہ ہیں جو مطالعہ اسلام کی خاطر قائم کیے گئے مفروضوں کو بشریاتی میدان میں ثقافتی تجزیہ کا ہوں میں جانچنے کے بعد مختلف نتائج پر پہنچتی ہیں۔¹⁰

بغور دیکھئے تو یہ لازماً ایک ایسا استخارا جی ڈھانچہ ہے جہاں مطالعہ اسلام کا نظریاتی تناظر پیش قیاس کرنے کے بعد ہی تھیوری سے عملی تجزیے کی جانب پیش قدمی ممکن ہوتی ہے۔ اس طرح مطالعہ اسلام لازماً دو خانوں میں بٹ جاتا ہے جن میں سے ایک اسلام تو خاص نظری جب کہ دوسرا اسلام عملی یا تجزیاتی بن کر ابھرتا ہے۔ اسلام کے ان دونوں مطالعات کو ایک جوڑ کر ایک ساتھ پیچیدگی سے نہمنا وہ چیلنج ہے جواب ایکسویں صدی کی دوسری دہائی کا

6 Wansbrough, John E. *Quranic studies: sources and methods of scriptural interpretation*. Vol. 423. Oxford: Oxford University Press, 1977.

7 Geertz, Clifford. *Islam observed: Religious development in Morocco and Indonesia*. Vol. 37. University of Chicago Press, 1971.

8 Asad, Talal. *The idea of an anthropology of Islam*. Center for Contemporary Arab Studies, Georgetown University, 1986.

9 Scott, David, and Charles Hirschkind. *Powers of the secular modern: Talal Asad and his interlocutors*. Stanford University Press, 2006.

10 Marranci, Gabriele. *The anthropology of Islam*. Berg, 2008.

تیزی سے رانج ہوتا بشریاتی تناظر¹¹ ہے۔

اس پس منظر میں انعام الرحمن میاں کی کاؤش کو غالب مسلم ثقافت سے جنم لینے والی ایک ایسی جدید کاؤش کھا جاسکتا ہے جو اختیاراتی وقت کے مرکز یعنی تعبیرات و تفاسیر قرآن اور ”مستند“ اخبار و فارم سے کسی نہ کسی درجے میں جڑے رہنے کے باوجود ایک یکسر تازہ منجع تحقیق کے ساتھ مطالعہ نوکی دعوت ہے۔ غالب مغربی بشریاتی تناظر کی روایت سے بخوبی باہر، پہ ایک ایسی تجدیدی کوشش ہے جو استدلائی روایت کی بازیافت پر کمر کرتے ہوئے تجزیے کی خاطر گل کو اجزاء میں تقسیم بھی کرتی ہے اور اجزاء کو والپس گل میں ڈھالنے کی تجدید گیوں سے تھک کر کار تیزی جزئیت کے آگے ہتھیار بھی نہیں ڈالتی۔ اگر بشریاتی تناظر میں ثقافت و استاد کے کسی نظریاتی گل کو میاں انعام الرحمن کا پیش قیاسی بدیہی مسلمہ مان لیا جائے تو اس تھیوری کی جانچ پڑھاں کے لیے ان کا فیلڈ ورک، بھرت رسول ﷺ کا میدان اور اولین نبوی معاشرے کی نہیات میں عزم و مزاحمت کے رجحانات ہیں۔

یہ سمجھوتہ ضرور ہے کہ پابندی اختصار اور اسلوبی تقاضوں کے باعث ”سفر جمال“ کا یکسر تازہ منجع تحقیق بدقتی سے پس منظر میں رہتا ہے لیکن بہت سے تازہ سوالات ضرور سامنے آتے ہیں۔ شوقین محقق قاری کے لیے سیرت طیبہ سے متعلق یہ منئے سوالات پیاس کا شدید احساس ابھارتے ہیں۔ غارہ امیں نفسی بھرت، صبر، عزم و استقلال اور پھر اس عزم کے شخصی اظہار کا ماضی کے جانب سفر کرتے ہوئے آدم کے گمگشته عزم کی بازیافت بن جانا، مستقبل میں آکے کو بڑھتے ہوئے ابديت تک نفسی ترغیبات کے خلاف ڈٹ جانے کی یہ مکمل تصویر ایک ایسا اساطیری منظر نامہ ہے جو سیرت طیبہ اور روایتی مطالعہ اسلام میں ایک تازہ ہوا کے جھونکے سے کم نہیں۔ اگر میاں انعام الرحمن کے منجع تحقیق کو مزید توسعہ دی جائے تو بھرت ہی کی طرح دوسرا چھوٹے چھوٹے موضوعات کو بشریاتی فیلڈ ورک کے طور پر تحقیقی مفروضوں کی جانچ پڑھاں اور رد و قول کے لیے استعمال کیا جاسکتا ہے۔

”سفر جمال“ سے والپس لوٹ کر ہمیں یہ منئے سوالات اٹھانے کی بھی ضرورت ہے کہ کیا روایتی مسلم ذہن کو مطالعہ اسلام کے دوران مذہبی اساطیر کی واقعیتی حیثیت پر غیر ضروری حساسیت ترک نہیں کر دینی چاہیے؟ الہامی متون پر واقعیتی تناظر میں اس حساس لغویت پسندی کے باعث مطالعہ اسلام کا کوئی بھی قاری سفر کے اولین پڑاہی سے ولقے اور قدر کی ایک ایسی دوئی میں کچھ جاتا ہے جہاں واقعہ کی اساطیری حیثیت دم توڑ دیتی ہے۔ لیکن میاں انعام الرحمن کے ہاں ہمیں متون اسلام میں ما قبل تاریخی واقعات کی اساطیری حیثیت پر یہ سادہ لوح زمانی و مکانی سمجھوتہ نہیں ملتا۔ معلوم و معروف تاریخ میں بھرت نبوی ﷺ ہو یا ما قبل تاریخ میں پیش آیا واقعہ آدم والیں، موئی علیہ السلام کی بھول بچوک کو جنم دیتی نفسیاتی بے خبری ہو یا بھرت کے منئے پر ایک جری طبیعت کے دیہاتی کار رسول اکرم ﷺ سے سخت سوال، ہمیں ہر ہر موقع پر الہامی متون سے استدلائی روایت کے اخراج کے ساتھ ساتھ اساطیری استعارے کی یاد ہانی بھی ملتی ہے۔ ذہن کا بھی شعری منطقہ، الہامی متون اور اخبار و فارم کی قرأت کا یہی نفسیاتی پہلو بدلنے سے کسی بھی محقق قاری کے سامنے اطلاقی امکانات کا ایک لامدد میدان کھل جاتا ہے۔

11 Ahmed, Shahab. *What is Islam?: The importance of being Islamic.* Princeton University Press, 2015.

مذہبی بشریات کے تحقیقی سیاق و سبق میں میاں انعام الرحمن کی ندرت فکر اور جہان خیال کی وسعت کا اندازہ اس دو چار صفحات کے نہایت مختصر مضمون سے کیا جاسکتا ہے جو ”بعثت نبوي اللہ تعالیٰ علیہم کے عصری مکافثے“ کے عنوان سے ”سفر جمال“ کا اختتامی باب ہے۔ یہاں ہمیں زرعی دور اور ریگستانی ثقافت میں بعثت نبوي اللہ تعالیٰ علیہم کا واقعہ، پدر سری خاندانی نظام، زمین سے وابستگی اور آسمان سے شکستگی جیسے وہ بشریاتی اشارے ملتے ہیں جو اپنی گرہیں ھوئے جانے کے لیے ایک مستقل مضمون کے محتاج ہیں۔ اپنے طے شدہ اسلوب سے فوادر رہتے ہوئے میاں انعام الرحمن یہاں بھی اپنے سوچے سمجھے محتاج پر اصرار نہیں کرتے بلکہ کسی مجھے ہوئے محقق کی طرح ان کا موضوع مزید بحث اور مکالمے کی راہ ہموار کرنے کے لیے اپنے مفروضوں کو عیاں کرنا ہے تاکہ قاری انہیں اپنی سے ردو قبول کر سکے۔ میاں انعام الرحمن کے اشاروں سے تحریک پاتے ہوئے اگر ہم ان کے مفروضوں سے کلی اتفاق کریں تو سوالات پیدا ہوتے ہیں کہ کیا ان اشاروں کے نتیجے میں مشرق و مغرب اور مغربی جدیدیت بال مقابل و انش قدیم کی جاری بحث کو ایک منے تناظر میں دیکھنے کی ضرورت تو نہیں؟ آخر بشریاتی کیوس پر اس عظیم الشان واقعے کی کیا اہمیت ہے کہ ابراہیمی مذاہب کا آغاز اور اختتام ہی لیونت یعنی مشرقی بحیرہ روم کے علاقوں میں ہوا؟¹² دوسری طرف اگر ہم فاضل مصنف کے اطلاق محتاج سے ذرا اختلاف کریں تو بر صیر پاک و ہند کو عصری معاشرت نہیں بلکہ بعثت رسول اللہ تعالیٰ کے زمانے کے ہند چینی فلسفہ الہیات و بشریات کے تناظر میں دیکھنا غالباً زیادہ معقول ہو گا۔ دراصل مشرق بعد اور ہند چینی ثقافتوں میں تو مکتبہ اعتقادات پر مکمل اطاعت شعاری کے ساتھ ایمان لانے کے نفسیاتی رجحانات نہیں تھے، نہ ہی یہ اطاعت شعاری یتک اور فتن کی کسوٹی تھی۔ ہماری آج کی بحث کے تناظر میں وہاں کا فطری مذهب کلچر میں زیادہ گندھا ہوا تھا بلکہ یوں کہا جائے تو بے جانہ ہو گا کہ اسی سے پھوٹا تھا۔ ان حالات میں انسانی سائیکی، نکس حد تک ان جدید مذاہب کے نظام ہائے اعتقادات کو قبولیت بخش سکتی تھی جن کا ظہور اس زمانے میں مشرق قریب کی جدید تہذیبوں سے ہوا؟¹³ کیا یہ جدیدیت سے اسی قسم کا ذہنی و نفسیاتی بعد نہیں جو آج خود کو رواجی کہنے والا مسلم ذہن محسوس کرتا ہے؟ بحث کا ایک علیحدہ اور مستقل میدان یہ بھی ہے کہ روایت کی عصری تعریف کیا ہے اور زمانی و مکانی عوامل کے ساتھ جدیدیت کا نفوذ کیا کوئی ایسی قلبِ ماءہیت ہے جس کا ٹھوس احساس بھی ممکن ہو؟

”سفر جمال“ کی بشریاتی خاکہ بندی کا آخری اہم مشاہدہ پانی ہے۔ میاں انعام الرحمن نے اس جانب چند اختتامی الفاظ میں آب زم کی اساطیری حیثیت اور ریگستانی معاشرت کی جانب اشارے کیے ہیں۔ یہ دونوں اشارے کم از کم اس زاویے سے اہم ترین ہیں کہ مطالعہ اسلام کے روایتی اہل علم شاید تاحال اس موضوع کی خاطر خواہ اہمیت کا اندازہ نہیں کر سکے۔¹⁴ پانی کی کمی کا یہ ظاہر سادہ سا نکتہ اپنی توسعی کے ساتھ بڑھتی ہوئی ہیں الاقوامی ماحولیاتی حساسیت سے جڑا ہوا ہے۔ مذہبی تناظر میں توحید پرست مذاہب پر ساٹھ ہی کی دہائی سے یہ تقدیم

12 Albertz, Rainer, and Rüdiger Schmitt. *Family and household religion in Ancient Israel and the Levant*. Winona Lake, Eisenbrauns, 2012.

13 Campbell, Joseph. *Myths of light: Eastern metaphors of the eternal*. Vol. 6. New World Library, 2003.

14 Afzaal, Ahmed. "Disenchantment and the Environmental Crisis: Lynn White Jr., Max Weber, and Muhammad Iqbal." *Worldviews: Global Religions, Culture, and Ecology* 16.3 (2012): 239-262.

کی جاتی رہی ہے کہ جدید سرمایہ دارانہ نظام کے علم بردار ہونے کے باعث وہ اس قدیم فسول کاری میں خاتے کا باعث بنے ہیں جہاں انسان نہ صرف خود کو بلکہ حقیقت مطلق کو بھی کائنات کا الٹ انگ مانتا تھا۔ اس تنقید کے مطابق توحید پرست مذاہب نے شخصی خدا کے تصور کے بعد اس اساطیری سحر کو توڑ دیا جو زندگی، موت، جنم، کفن دفن، زرخیزی، قحط اور دوسراے ان گنت مظاہر فطرت کو سرسی کیفیت عطا کرتا تھا۔ عرشِ معلیٰ پر موجود شخصی خدا کے تصور نے ایک طرف تو اس بہمہ اوت پر تنقید کی اور دوسری طرف علت و معلول کے ایک یچیدہ دائرہ دینی نظام کو خلی نظام سے تبدیل کر دیا۔ یہ ایک ایسا خالص مذہبی تناظر ہے جس میں انسان اور ماحول کے درمیان ایک لازمی دوئی کے باعث وہ عدم حسامیت پیدا ہوتی ہے جس کا سکین انجام یہ عقیدہ ہے کہ زینتی وسائل کی شاخت ایک زندہ و جاوید حقیقت نہیں بلکہ انسانی استعمال کے لیے پیدا شدہ ایک نظام کی ہے¹⁵۔ یہاں توحید پرست مذاہب دراصل سائنس اور نیکنالوجی کے ساتھ شانہ بہ شانہ کھڑے ہو کر کچھ مخصوص حدود و قبود کی رعایت کے ساتھ سرمائے کی بڑھوٹری اور انسانی ترقی کے ایک مخصوص نظریے کی مذہبی تخلیق تو کرتے رہتے ہیں¹⁶۔ یوں محسوس ہوتا ہے کہ اس تناظر میں قارئین کو فاضل مصنف کے مفرضوں سے لے کر بتانے کا کسے سفر پر ازسر نو ایک تفصیلی تنقیدی نگاہ ڈالنے کی ضرورت ہے تاکہ ان کے دیے گئے اشارے سے ایک مضبوط اور قابل اطلاق تھیوری سامنے آ سکے۔ ہماری رائے میں کسی بھی مذہبی روایت کو بشریاتی سیاق و سابق میں پرکھتے ہوئے عملی رجحانات اور اعتقادات کے درمیان موجود نادیدہ کڑی کو نظر انداز کرنا مناسب نہیں۔ یہ دونوں ایک دوسرے کا الٹ انگ ہیں۔ یہ وہی کہتہ ہے جس کا ذکر ہم اسلام بطور ایک نظری موضوع اور اسلام بطور ایک مجموعہ عقائد و اعمال و رجحانات کی ایسی دوئی کے طور پر کرائے ہیں جس پر حالیہ بشریاتی تناظر میں کئی سوالیہ نشانات ہیں۔ یہاں مسلم معاشروں کا مکمل فکری و عملی کوئی نیس تخلیق کرتے لا شعوری مال مالے کو ٹکاہوں سے او جھل نہیں ہونے دینا چاہیے جو کسی بھی سماج کو تاریخ کے کسی خاص موڑ پر بدیہی مفروضے یا ایسی اولین سچائیاں بھی پہنچاتا ہے جن کے لیے استدلال کی ضرورت نہیں۔

امید ہے کہ فاضل مصنف اس بارکت علمی منصوبے کو جاری رکھیں گے اور ہمیں ان کی جانب سے قلب و ذہن کو چینچھوڑ کر کھدینے والی مزید تخلیقات میسر آئیں گی جن کی مسلم معاشروں کو اشد ضرورت ہے۔

15 Toynbee, Arnold. "The religious background of the present environmental crisis: a view-point." *International Journal of Environmental Studies* 3.1-4 (1972): 141-146.

16 Eisenstadt, S. N. "The Protestant Ethic and Modernization a Comparative View." (1968).